

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B**            **REGOLAMENT TA' IMPLIMENTAZZJONI TAL-KUMMISSJONI (UE) 2020/977**

tas-7 ta' Lulju 2020

li jidderoga mir-Regolamenti (KE) Nru 889/2008 u (KE) Nru 1235/2008 f'dak li għandu x'jaqsam mal-kontrolli fuq il-produzzjoni tal-prodotti organiċi minhabba l-pandemija tal-COVID-19

(Test b'rilevanza għaż-ŻEE)

(ĠU L 217, 8.7.2020, p. 1)

Emendat minn:

		Ġurnal Uffiċjali		
		Nru	Paġna	Data
► <b>M1</b>	Regolament ta' Implimentazzjoni tal-Kummissjoni (UE) 2020/1667 tal-10 ta' Novembru 2020	L 377	5	11.11.2020



**REGOLAMENT TA' IMPLIMENTAZZJONI TAL-KUMMISSJONI (UE) 2020/977**

**tas-7 ta' Lulju 2020**

**li jidderoga mir-Regolamenti (KE) Nru 889/2008 u (KE) Nru 1235/2008 f'dak li għandu x'jaqsam mal-kontrolli fuq il-produttjoni tal-prodotti organiċi minhabba l-pandemija tal-COVID-19**

**(Test b'rilevanza għaż-ŻEE)**

*Artikolu 1*

**Derogi mir-Regolament (KE) Nru 889/2008**

1. B'deroga mill-Artikolu 65(1) tar-Regolament (KE) Nru 889/2008, fil-każ tal-operaturi b'riskju baxx, kif stabbilit permezz tal-proċedura ta' valutazzjoni tar-riskju tal-awtorità kompetenti jew, meta jkun xieraq, tal-awtorità ta' kontroll jew tal-korp ta' kontroll, kif iddefinit fl-Artikolu 27(3) tar-Regolament (KE) Nru 834/2007, l-ispezzjonijiet fiżiċi għall-finijiet tal-ispezzjonijiet annwali u tat-tigdid tal-evidenza dokumentata tal-operaturi tal-prodotti organiċi jistgħu jiġu sostitwiti bil-verifiki tad-dokumenti f'każ li jkun hemm restrizzjonijiet fuq il-moviment minhabba l-miżuri nazzjonali marbutin mal-pandemija tal-COVID-19. Fil-każ tal-operaturi b'riskju baxx, kif stabbilit permezz tal-proċedura ta' valutazzjoni tar-riskju tal-awtorità kompetenti jew, meta jkun xieraq, tal-awtorità ta' kontroll jew tal-korp ta' kontroll stabbilita fl-Artikolu 27(3) tar-Regolament (KE) Nru 834/2007, dawk il-verifiki tad-dokumenti jistgħu jitwettqu wkoll b'kull mezz ta' komunikazzjoni mill-bogħod disponibbli meta jkun hemm bżonn.

2. Fil-każ tal-operaturi minbarra dawk imsemmijin fil-paragrafu 1 ta' dan l-Artikolu u fil-każ tal-operaturi li jkunu jixtiequ jissieħbu fl-iskema tal-produttjoni organika għall-ewwel darba, u fil-każijiet l-oħrajn kollha bħar-rikonossiment retroattiv, l-ispezzjoni fiżika msemmija fl-Artikolu 65(1) tar-Regolament (KE) Nru 889/2008 għandha ssir malli jkunu jistgħu jerġgħu jibdeu jitwettqu l-attivitajiet ta' kontroll u ta' ċertifikazzjoni fl-Istati Membri u fil-pajjiżi terzi kkonċernati wara li jintemmu l-miżuri nazzjonali marbutin mal-pandemija tal-COVID-19 f'każ li jkun hemm restrizzjonijiet fuq il-moviment minhabba l-miżuri nazzjonali marbutin mal-pandemija tal-COVID-19. Sa dak il-mument, il-verifiki tad-dokumenti għall-finijiet tal-ispezzjoni annwali, tal-ħruġ u tat-tigdid tal-evidenza dokumentata tal-operaturi tal-prodotti organiċi u tar-rikonossiment retroattiv jistgħu jitwettqu wkoll b'kull mezz ta' komunikazzjoni mill-bogħod disponibbli meta jkun hemm bżonn.

3. B'deroga mill-Artikolu 65(2) tar-Regolament (KE) Nru 889/2008, l-ghadd ta' kampjuni li għandhom jittieħdu u jiġu analizzati mill-awtorità ta' kontroll jew mill-korp ta' kontroll kull sena għandu jikkorrispondi għal mill-inqas 2 % mill-ghadd ta' operaturi li jkollhom taħt il-kontroll tagħhom.

4. B'deroga mit-tieni sentenza tat-tieni subparagrafu tal-Artikolu 92a(4) tar-Regolament (KE) Nru 889/2008, it-tweġiba għal notifika dwar prodotti li mhumiex konformi msemmija f'dik is-sentenza għandha tintbagħat fi żmien 60 jum kalendarju mid-data tan-notifika originali.

5. B'deroga mill-punt (b) tat-tieni subparagrafu tal-Artikolu 92c(2) tar-Regolament (KE) Nru 889/2008, iż-żjarat addizzjonali aleatorji ta' kontroll li jitwettqu skont l-Artikolu 65(4) ta' dak ir-Regolament għandhom ikopru 5 % tal-operaturi taħt kuntratt skont il-kategorija tar-riskju.

**▼B**

6. B’deroga mill-punt (c) tat-tieni subparagrafu tal-Artikolu 92c(2) tar-Regolament (KE) Nru 889/2008, tal-inqas 5 % mill-ispezzjonijiet u miż-żjarat kollha li jitwettqu skont l-Artikolu 65(1) u (4) għandhom jitwettqu għall-gharrieda.

7. B’deroga mill-Artikolu 92e tar-Regolament (KE) Nru 889/2008, “l-ispezzjoni annwali” tal-korp ta’ kontroll imsemmija f’dak l-Artikolu u ppjanata ►**M1** sat-1 ta’ Frar 2021 ◀ tista’ tiġi sostitwita b’“awditu annwali ta’ superviżjoni” li wkoll għandu jitwettaq b’kull mezz ta’ komunikazzjoni mill-bogħod disponibbli, sakemm il-miżuri nazzjonali ta’ emerġenza marbutin mal-pandemija tal-COVID-19 fl-Istat Membru kkonċernat iżommu lill-awtorità kompetenti milli twettaq dik l-ispezzjoni.

*Artikolu 2***Derogi mir-Regolament (KE) Nru 1235/2008**

1. B’deroga mill-Artikolu 13(2) tar-Regolament (KE) Nru 1235/2008, iċ-ċertifikat ta’ spezzjoni għandu jinhareġ mill-awtorità ta’ kontroll jew mill-korp ta’ kontroll rilevanti billi dawn idahhlu l-informazzjoni kollha meħtieġa u jivvalidaw il-kaxxa 18 fis-Sistema tal-Kontroll tal-Kummerċ u tal-Esperti veterinarji (TRACES). Għandu jiġi approvat mill-awtorità kompetenti tal-Istat Membru rilevanti billi din tivvalida l-kaxxa 20 fit-TRACES u għandu jimtela mill-ewwel destinatarju fit-TRACES.

2. B’deroga mill-Artikolu 13(6) tar-Regolament (KE) Nru 1235/2008, mal-verifikazzjoni ta’ konsenja, l-awtorità kompetenti tal-Istat Membru rilevanti għandha tapprova ċ-ċertifikat tal-ispezzjoni billi tivvalida l-kaxxa 20 fit-TRACES.

3. B’deroga mit-tieni sentenza tal-ewwel subparagrafu tal-Artikolu 15(4) tar-Regolament (KE) Nru 1235/2008, it-tweġiba għal notifika dwar prodotti li mhumiex konformi msemmija f’dik is-sentenza għandha tintbagħat fi żmien 60 jum kalendarju mid-data ta’ meta ntbagħtet in-notifika originali.

*Artikolu 3*

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Għandu japplika mill-1 ta’ Marzu 2020 ►**M1** sat-1 ta’ Frar 2021 ◀.

Madankollu, l-Artikolu 1(1) għandu japplika mill-1 ta’ Marzu 2020 ►**M1** sal-1 ta’ Frar 2021 ◀.

L-Artikolu 1(3), (5) u (6) għandu japplika mill-1 ta’ Jannar 2020 sal-31 ta’ Dicembru 2020.

Għall-attivitatiet ta’ kontroll li jitwettqu fiċ-Ċina, dan ir-Regolament għandu japplika mill-1 ta’ Jannar 2020 ►**M1** sat-1 ta’ Frar 2021 ◀.

Dan ir-Regolament għandu jorbot fl-intier tiegħu u japplika direttament fl-Istati Membri.